



Sfidi ta' Żminijietna fit-Talb

Ġunju 2015

Merħba! Il-Papa jistieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

Biex l-immigranti u r-refuġjati jsibu min jilqagħhom u jirrispettahom fil-pajjiżi li jaslu fihom.



Ningabar:

Insib pożizzjoni komda. Bil-mod il-mod nieħu n-nifs 'il ġewwa u mbagħad nitfgħu 'l barra. Nagħraf il-preżenza ta' Alla li jħares lejja b'għajnejn ta' mħabba. Alla jħobbni dejjem, hu x'inhu l-kulur, il-lingwa, ir-religjon, ir-razza, il-kultura jew in-nazzjonalità tiegħi. L-imħabba tiegħu ma tistenna xejn lura. Noqgħod għal ftit mumentu fil-preżenza tal-imħabba tiegħu...



Fatt ċkejken:

Ali, ċittadin ta' klassi medja mis-Sudan, suldat ta' 27 sena, kien jaqla' biżżejjed biex iżomm il-familja tiegħu sejra. Martu kienet minn familja ta' grupp etniku ieħor, ħaġa komuni f'dawk l-inħawi. Issa darba fost l-oħrajn, ir-regim ordna lit-truppa, li kien parti minnha Ali, biex jisparaw fuq it-tribù digà msemmi, jiġifieri lil niesu stess. Ali ma obdiex, ħarab minn pajjiżu u ħalla l-familja tiegħu warajh. Qasam id-deżert u l-Mediterran sakemm wasal Malta. Qatta' tmintax-il xahar maqful f'detenzjoni sakemm ingħata ažil politiku. Wara ħafna tentattivi sab xogħol fl-industrija tal-kostruzzjoni. Kien se jtir bilferħ għax seta' jibgħat xi ħaġa tal-flus id-dar. Izda, għalkemm fil-post tax-xogħol huwa għal qalbu ħafna u l-kollegi jirrispettaw it-twemmin Musulman tiegħu, moħħu dejjem iberren fuq il-familja tiegħu. Tgħid martu u ż-żewġ uliedu se jpattuha qares talli hu ħarab minn suldat? L-uniku xewqa tiegħu hija li l-familja tiegħu terġa' tingħaqad flimkien f'Malta jew f'xi pajjiż ieħor Ewropew.



Naħseb ftit:

Tgħid inkun kuraġġjuż biżżejjed li nħalli kolloxx warajja, biex inżomm mal-prinċipji tiegħi? Ġieli sibt ruħi ma nistax nagħmel mod ieħor ħlief li naħrab minn dik is-sitwazzjoni? Sib min jgħinni u jifhimni?

Kif kien iħossu Ali li kieku ma ngħatax xogħol u li kieku twemminu ma kienx rispettat?



Nitlob:

Mulej nitolbu għal dawn li huma rifuġjati/immigranti. Għinhom biex isibu nies li jaċċettawhom u li jwieżnuhom. Thallix li naraw ir-refuġjati bħala theddida imma li jarrikkixxu lil ħajjitna. Agħmel li nagħrfu dawk l-affarijiet li jagħmluna refuġjati f'ħajjitna u agħmel li nitgħallmu nagħtu l-kenn lil xulxin.



Kliem ta' dawl:

"Li tkun ħieles ma tfissirx biss li tneħħi l-ktajjen tiegħek imma li tgħix b'mod li tirrispetta u ttejjeb il-libertà ta' ħaddieħor."

Nelson Mandela



X'nista' nagħmel:

Matul dan ix-xahar inpoġġi lili nnifsek fiż-żarġun tar-refuġjati/immigranti u naħseb fir-raġunijiet li jgagħluhom iħallu pajjiżhom. Nipprova ma ngħaddix ġudizzju u nħajjar lil ħaddieħor jagħmel l-istess.

Naħseb ukoll f'dawk l-affarijiet li jagħmluni refuġjat f'ħajti, jiġifieri li jnaqqsu il-libertà tiegħi u nitlob lil Alla biex jgħinni nissuperahom.